

22nd October 1964]

திரு. கோ. சி. மணி : தலைவர் அவர்களே, இந்த நர்சரிகளை நடத்துவதற்கு என்னென்ன தகுதிகள் இருக்கவேண்டும், என்பதைப்பற்றி தெரிவிக்க முடியுமா ?

கனம் திரு. பூ. கக்கன் : பழச்செடி பண்ணைகள் வைப்பதற்கு நல்ல அனுபவம் இருக்கவேண்டும். ஏற்கெனவே பண்ணைகள் வைத்து நல்ல முறையில் அனுபவம் பெற்றவர்களும் நம்பிக்கையுடையவர்களாகவும் இருக்கவேண்டும். சர்க்காரும் இவற்றையெல்லாம் பார்த்துத்தான் அங்கேயும் கொடுக்கிறது.

விவசாயத்துறையில் நவீன முறைகள்

* 60 கேள்வி.—திரு. மு. கருணாநிதி : கனம் உள்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) விவசாயத்துறையில் நவீன முறைகளைப் பயன்படுத்துதல் பற்றி ஆராய அரசாங்கம் ஏதேனும் தனிக்குழு ஒன்றை அமைத்துள்ளதா ?

(இ) ஆம் எனில் அந்தக் குழு அளித்த பரிந்துரைகள் என்ன ?
கனம் திரு. பூ. கக்கன் : (அ) இல்லை, ஐயா.

(இ) கேள்விக்கு இடமில்லை.

திரு. மு. கருணாநிதி : தலைவர் அவர்களே, விவசாயத்தில் நவீன முறைகளைப் பற்றிய தகவல்களை கிராமப் பகுதிகளுக்கு கொடுப்பதற்கு கிராம விஸ்தரிப்பு சர்வீஸ் மூலம் மக்களுக்கு தெரிவிப்பதற்கு அரசு முயற்சி செய்யுமா ?

கனம் திரு. பூ. கக்கன் : கிராமங்களில் கிராம சேவக்குகள் மூலம் மட்டுமில்லாமல், டெப்டி டைரக்டர், இன்னும் இவர்களின் கீழே இருக்கின்ற அதிகாரிகள் மூலமாகவும் நவீன முறைகளைப் பற்றித் தெரிவிக்கப்பட்டு வருகிறது. இதற்காக வேண்டிய நடவடிக்கைகளையும் சர்க்கார் எடுத்து வருகிறது.

திரு. மு. கருணாநிதி : நவீன சாகுபடி முறையில் ஜப்பான் சாகுபடி முறை சர்க்காரால் ஏற்றுக்கொள்ளப்பட்டிருக்கிறதா ?

கனம் திரு. பூ. கக்கன் : பல முறைகளில் அதுவும் ஒன்று.

திரு. க. ர. நல்லசிவம் : நல்ல முறைகளில் உற்பத்தியைப் பெருக்கவேண்டும் என்றும், இவ்விதம் பெருக்காதவர்களுடைய நிலங்களைச் சர்க்காரே எடுத்துக்கொள்ளலாம் என்ற முறையில் சமீபத்தில் திட்டக் கமிஷன் மாநில சர்க்காருக்குச் சொல்லி யிருப்பதாகத் தெரிகிறது. அதாவது தஞ்சாவூரில் தீவிர சாகுபடி திட்டம் நடைபெறும் இடங்களில் உற்பத்தியைப் பெருக்காதவர்களுடைய நிலங்களை எடுத்துக்கொள்ளலாம் என்ற தகவலை திட்டக் கமிஷன் அனுப்பியிருக்கிறார்களா ?

கனம் திரு. பூ. கக்கன் : அந்தத் தகவல் என்னிடமில்லை.

[22nd October 1964]

திரு. எஸ். ஜே. ராமசாமி : தலைவர் அவர்களே, நவீன சாகுபடி முறை என்பது ஜப்பானிய முறையையா அல்லது சைன முறையையா, எதை அரசாங்கம் நிர்ணயித்திருக்கிறது? வேறு எந்த விதமான முறைகளெல்லாம் கையாளப்படுகிறது?

கனம் திரு. பூ. கக்கன் : அங்கங்கே இருக்கின்ற விவசாய அதிகாரிகள் என்னென்ன முறையில் விவசாயத்தை மேற்கொண்டால் உற்பத்தி அதிகமாக இருக்கும் என்பதைப் பார்த்துச் சொல்கிறார்கள். ஜப்பானிய முறை சில இடங்களில் நன்றாக இருக்கிறது. அதைக் காட்டிலும் சிறந்த முறை கிடையாது என்று சொல்லிவிட முடியாது. விவசாயிகள் உற்பத்தி செய்கின்ற முறையைப் பொருத்துத்தான் இருக்கிறது.

திரு. எம். வி. கரிவேங்கடம் : நல்ல ரசாயன உரங்களையும் தாள்களையும் போட்டும் உற்பத்தி கணிசமான அளவு பெருகவில்லை. இதற்கு என்ன காரணம் என்பதை ஆராய்வதற்கு விவசாய வல்லுனர்களைக்கொண்ட ஒரு குழுவை நியமிக்க அரசாங்கம் முன் வருமா?

கனம் திரு. பூ. கக்கன் : அம்மாதிரிக் குழு நியமிக்கவேண்டிய தேவையில்லை. இதற்கான அதிகாரிகள், அனுபவம் உள்ளவர்கள் இருக்கிறார்கள். அவர்கள் விவசாய உற்பத்திப் பெருக்கத்திற்கான யோசனைகளை எல்லாம் சொல்லிக்கொண்டிருக்கிறார்கள்.

திரு. எஸ். நஞ்சண்ட ராவ் : இன்று காலையில் நான் செங்கற்பட்டிலிருந்து வரும்போது பார்த்தேன், வயலில் ஒரு எருமை மாட்டையும், ஒரு நொண்டிப் பசுவையும் சேர்த்துக் கட்டி உழுது கொண்டிருந்தார். நவீன முறை சாகுபடியைக் கொண்டு வருவதற்கு முன்னால் இம்மாதிரிப்பட்ட நிலைமையைச் சமாளிப்பதற்கு சர்க்கார் ஏதாவது கவனம் செலுத்துமா?

கனம் திரு. பூ. கக்கன் : உழவர்கள் பலவிதத்திலும் மாடுகளைக் கட்டி உழுகிறார்கள். பொதுவாக, எருமை மாட்டையும் பசுவையும் கட்டி உழுவதில்லை.

திரு. கோ. சி. மணி : நவீன சாகுபடி முறையில் எந்தெந்த நாட்டுச் சாகுபடி முறைகளை எல்லாம் நாம் அனுஷ்டானத்தில் வைத்துக்கொண்டிருக்கிறோம்.

கனம் திரு. பூ. கக்கன் : பொதுவாக ஜப்பான் முறையைக் கையாண்டு வருகிறோம்.

திரு. மு. கருணாநிதி : நவீன சாகுபடி முறைகளைப்பற்றிய தகவல்களைக் கிராமத்திலுள்ள மக்களுக்குத் தெரிவிப்பதற்காகக் கிராம ரேடியோ இணைப்பு, கிராம கருத்தரங்குகள் முதலியவைகள் பயன் படுத்தப்படுமா?

கனம் திரு. பூ. கக்கன் : அவ்வாறு இப்போதும் செய்து கொண்டிருக்கிறோம்.

22nd October 1964]

புலவர் கா. கோவிந்தன் : மாதிரிப் பண்ணைகள், செயல்முறைப் பண்ணைகள் இவைகளை எங்கே பார்க்கவேண்டும் என்று விரும்புகிறோமோ அங்கே நம்மால் பார்க்க முடிவதில்லை. ஆகவே ஒவ்வொரு பஞ்சாயத்து யூனியன் அலுவலகத்தின் அருகாமையிலும் இந்த மாதிரிப் பண்ணைகளையும் செயல்முறை பண்ணைகளையும் ஏற்படுத்தினால் அங்கு வருகின்ற பஞ்சாயத்துத் தலைவர்களாவது பார்த்து, அவர்கள் தங்கள் கிராமங்களில் சென்று சொல்வதற்கு வாய்ப்பு ஏற்படும். ஆகவே இதைப்பற்றி அரசாங்கம் யோசிக்குமா?

கனம் திரு. பூ. கக்கன் : இம்மாதிரிப்பட்ட மாதிரிப் பண்ணைகள் முதலியவை கூடுமான வரை பரிசீலனை செய்து பார்த்து, மக்கள் அதிகமாக, போக்குவரத்து அதிகமாக இருக்கக்கூடிய இடங்களில் தான் அமைக்கப்பட்டிருக்கின்றன. எந்த இடத்தில் வைத்தால் நல்லது என்பதைப் பார்த்துத்தான் வைக்கப்படுகிறது. அருகாமையில் வைக்கவேண்டும் என்பதற்காக மண் வளம் இல்லாத இடத்தில் ஏற்படுத்த முடியாது.

திரு. கி. இரா. சம்பந்தம் : தீவிர சாகுபடி செய்வதற்காக ஜப்பான் நாட்டில் சிறிய அளவில் விவசாயிகள் உபயோகப்படுத்தக் கூடிய வகையில் டிராக்டர் இருப்பதாகச் சொல்கிறார்கள். அதை இங்கேயும் வாங்கவேண்டும் என்று யோசிக்கப்பட்டது, அது இப்போது வாங்கப்பட்டிருக்கிறதா என்பதைத் தெரிந்து கொள்ள விரும்புகிறேன்.

கனம் திரு. பூ. கக்கன் : ஜப்பான் நாட்டிலிருந்து சில கருவிகள் பரிட்சார்த்தமாக வாங்கப்பட்டது. மேலும் பல கருவிகள் வாங்குவதற்கு முயற்சி எடுக்கப்பட்டு வருகிறது.

திரு. இராம. அரங்கண்ணல் : விவசாயத் துறையில் நவீன முறைகளைக் கையாள வேண்டும் என்று நாம் நீண்ட நாளாகச் சொல்லிக்கொண்டு வருகிறோம். சமீபத்தில் ஏற்பட்ட உணவு நெருக்கடி இதைச் சுட்டிக்காட்டி வருகிறது. நம்முடைய மாகாணத்தில் ஜப்பான் சாகுபடித் திட்டம், நவீன முறை என்று கருதப்பட்டு வருகிறது. இவை எல்லாவற்றையும் கவனித்து விவசாயிகளுக்கு நல்ல ஊக்கமும், உற்சாகமும் அளிக்கின்ற வகையில், சாகுபடித் திட்டத்தை நல்ல முறையில் பரிசீலனை செய்வதற்காக அரசாங்கத்தின் சார்பில் மூன்று நல்ல அதிகாரிகளை ஒரு குழுவாக நியமிக்க அரசாங்கம் முன் வருமா? முதலமைச்சர் அவர்கள் . .

MR. SPEAKER : The hon. Member is making a speech.

SRI RAMA ARANGANNAL : Sir, I am putting the question.

MR. SPEAKER : A question should be brief.

திரு. இராம. அரங்கண்ணல் : நான் கேள்வி கேட்டாய்விட்டது.

கனம் திரு. பூ. கக்கன் : உணவு உற்பத்தி முறைகளைப்பற்றி பிளானிங் கமிஷனில் சொல்லப்பட்டது. இதற்காக அக்ரிகல்சர் பாடக்ஷன் கமிட்டி ஒன்று அமைத்து, அந்தக் கமிட்டி சில இடங்களுக்குச் சென்று பரிசீலனை செய்து மண் வளம், எவ்வளவு லாபம்

[22nd October 1964

வருகிறது என்பதைப்பற்றி எல்லாம் பார்த்து நான்கு மாதங் களுக்குள் ஒரு ரிப்போர்ட்டை சமர்ப்பிக்க வேண்டும் என்று சொல்லியிருக்கிறோம். அது சீக்கிரம் வந்துவிடும் என்று நினைக்கிறோம்.

திரு. மு. கருணாநிதி : இது சம்பந்தமாக விவசாய இலாகா வினாஸ் வெளியிடப்படும் அறிக்கைகள், சஞ்சிகைகள் இவைகளின் தரத்தை மேலும் உயர்த்த அரசாங்கம் பரிசீலனை செய்கிறதா?

கனம் திரு. பூ. கக்கன் : எவ்வளவு தூரம் தரத்தை உயர்த்த வேண்டுமோ அவ்வளவு தூரம் உயர்த்தியிருக்கிறோம். மத்திய சர்க்காரும் விவசாய நிபுணர்களும் என்றைக்கும் பரிசீலனை செய்வார்கள் என்று சொல்லிக்கொள்கிறேன்.

திரு. மு. சண்முகம் : தலைவர் அவர்களே, நவீன விவசாய முறைப் பணிகள் பிளாக் டெவலப்மெண்ட் ஆஃபிஸரிடம் ஒப்படைத் திருப்பது அது மாதிரிப் பண்ணையாக இருக்கும் என்ற நம்பிக்கையிலா? அல்லது உணவுப் பொருள் உற்பத்தி அதிகம் ஆகும் என்று அரசாங்கம் எதிர்பார்க்கிறதா?

கனம் திரு. பூ. கக்கன் : விவசாயப் பண்ணைகளை அரசாங்கமே நடத்தி வருகிறது. அதோடு கூட விவசாயப் பண்ணையையொட்டி அக்கிரகல்சரல் ஸ்கூல்ஸ் வைத்து மாணவர்களுக்குப் பயிற்சி அளிக்கிறோம். இந்த வகையில்தான் விவசாயப் பண்ணைகள் நடத்தப் பட்டு வருகிறது.

SRI R. V. SWAMINATHAN rose.

MR. SPEAKER: There are other hon. Members who had raised their hands earlier.

SRI R. V. SWAMINATHAN: May I know whether raising of hands to catch the Speaker's eye is parliamentary? I think it is not proper and it is not also parliamentary.

MR. SPEAKER: The hon. Member has not raised this point earlier. If he wants to put any question, I shall call him afterwards.

திரு. செ. கோ. விஸ்வநாதன் : தலைவர் அவர்களே, சென்னை நகராட்சி சுற்றி இருக்கிற கிராமங்களில் உள்ள விளை நிலங்கள் வீடு கட்டும் நிலங்களாக மாற்றி அமைக்கப்படுகிறதே; அதைத் தடுக்க உத்தேசம் உண்டா?

கனம் திரு. பூ. கக்கன் : வீடு கட்டும் திட்டத்தில் நிலம் எடுக்கும் போது உணவு உற்பத்தி செய்யும் நிலங்களை, நன்செய் நிலங்களை எடுக்கக்கூடாது என்பதுதான் அரசாங்கத்தின் அவா ஆகும்.

திரு. எ. கோ. பாலகிருஷ்ணன் : தலைவர் அவர்களே, அமைச்சர் சொல்லும்போது உணவு உற்பத்தியை அதிகப்படுத்த கமிட்டி அமைத்திருக்கிறோம், அதனுடைய ரிப்போர்ட் இன்னும் வரவில்லை என்று சொன்னார்கள். ரிப்போர்ட் கிடைத்தால் ரிப்போர்ட்டை அப்படியே செயலில் எடுத்துக்கொள்வார்களா அல்லது அதில் ஏதாவது நிறுத்தி விடுவார்களா?

22nd October 1964]

கனம் திரு. பூ. கக்கன் : ரிப்போர்ட் வந்ததும் பரிசீலனை செய்து அமல் நடத்துவார்கள். அவர்கள் நல்ல ரிப்போர்ட் தான் கொடுப்பார்கள், ஒன்றும் தப்பிதமாகக் கொடுக்க மாட்டார்கள். ஜில்லா வாரியாகப் பார்த்து வந்திருக்கிறார்கள். அதில் எல்லா விவரங்களும் அடங்கி இருக்கும் என்று தெரிவித்துக்கொள்கிறேன்.

திரு. க. ர. முனிரத்தினம் : விவசாயிகளுக்கு முக்கியமாக வேண்டியது உழவு கரணங்கள். இப்போது தந்து கொண்டிருக்கிற டிராக்டர்களுக்கு விதிகள் கடுமையாக இருக்கின்றன. எல்லா கிராமங்களிலும் தாராளமாகத் தருவதற்கு உத்தேசம் உண்டா?

கனம் திரு. பூ. கக்கன் : வருஷந்தோறும் நிறைய டிராக்டர்கள் வரவழைத்துக் கொடுத்துக் கொண்டிருக்கிறோம் என்று தெரிவித்துக்கொள்கிறேன். அதோடு இரும்புக் கலப்பைகள் புதிது புதிதாகக் கொடுத்துக் கொண்டிருக்கிறோம். மேலூர் கலப்பைகள், மோல்டு கலப்பைகள் எல்லாம் கொடுத்துக் கொண்டிருக்கிறோம். இதைவிட வேறு ஏதாவது தயார் செய்து கொடுத்தால் விவசாயிகளுக்குப் பயன்படுமா என்று தனிப்பட்ட நபர்களும் பரிசீலிக்கிறார்கள். அவைகளையும் அரசாங்கத்தில் பார்த்து அங்கீகாரம் செய்துகொடுக்க அரசாங்கம் முன் வரும்.

திரு. ஆர். வி. சுவாமிநாதன் : நமது அரசாங்கம் எத்தனையோ தொழிற்சாலைகளை ஸ்தாபித்து வருகின்றது. சிறிய டிராக்டர்களைச் செய்யும் தொழிற்சாலை ஒன்றை ஸ்தாபிக்க அரசாங்கம் முன் வருமா?

கனம் திரு. பூ. கக்கன் : விவசாய இலாகா மூலம் சென்னையிலே ஒரு தொழிற்சாலை வைத்திருக்கிறோம். டிராக்டர்களுக்கு வேண்டிய சில சாமான்கள் செய்கிறார்கள். டிராக்டர்கள் செய்வதற்கு இப்போது நம் விவசாய இலாகா மூலம் வைப்பதா அல்லது தனியார் துறையில் வைப்பதா என்பதைப் பற்றியெல்லாம் தனியாக இண்டஸ்ட்ரிஸ் மினிஸ்டருக்குக் கேள்வி போட்டால் அவர் பதில் சொல்லுவார்.

திரு. ஜே. மாதா கவுடர் : நவீன முறைகளில் சாகுபடி செய்கிற அயல் நாடுகளுக்கு பி.எஸ்ஸி. (அக்ரி.) மாணவர்களை அதிகமாக அனுப்பி, அங்குள்ள முறையைப்பற்றி நன்றாகத் தெரிந்து கிராமங்களில் உள்ளவர்களுக்குத் தெரியும் முறையில் நன்கு பிரசாரம் செய்யும் அளவில் அதிக மாணவர்களை அனுப்ப அரசாங்கம் ஏற்பாடு செய்யுமா?

கனம் திரு. பூ. கக்கன் : இப்போதே அனுப்பிக்கொண்டிருக்கிறோம். அமெரிக்க நாட்டிலிருந்து இங்கே வருகிறார்கள். நம் நாட்டிலிருந்து அங்கே போகிறார்கள். எவ்வளவு தூரம் தேவையோ அந்த அளவுக்குக் கூடுமான வரையில் அனுப்பிக் கொண்டுதான் வருகிறோம்.

திரு. அ. பெ. தர்மலிங்கம் : தலைவர் அவர்களே, நவீன முறை விவசாயம் புகுத்தப்பட்ட பிறகு நவீனமான வியாதிகள் பயிர்களுக்கு ஏற்படுகிறதே. இந்த முறைகள் வெளிநாடுகளிலிருந்து

[22nd October 1964

இறக்குமதி செய்யப்படும்போது, அதோடு சேர்ந்து இந்த வியாதிகளும் இறக்குமதி செய்யப்படுகிற காரணத்தினால் வருகிறதா? அதைப் போக்க அரசாங்கம் என்ன நடவடிக்கை எடுத்திருக்கிறது?

கனம் திரு. பூ. கக்கன் : ஸ்பீயர்ஸ், டஸ்டர்ஸ், பவர் ஸ்பீயர்ஸ் எல்லாவற்றையும் வரவழைத்து அதிகப்படியாகக் கொடுத்து, பூச்சிகள் வருவதைத் தடுக்க . . . பூச்சிகள் இறக்குமதி செய்யப்படுவதில்லை. என்ன காரணம் என்று தெரியாமலேயே சில சமயங்களில் எதோ மாதிரி வியாதி வந்து விடுகின்றது. அதைத் தடுக்க அரசாங்கம் பிரயத்தனம் செய்து வருகிறது.

கொலை வழக்குகள்

* 61 கேள்வி.—திரு. து. ப. அழகமுத்து : கனம் உள்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) திருச்சி மாவட்டத்தில் 1963-ல் எத்தனை கொலை வழக்குகள் பதிவு செய்யப்பட்டன?

(இ) அவைகளில் (1) எத்தனை துப்பு விசாரிக்கப்பட்டு வழக்குகள் போடப்பட்டன. (2) எத்தனை துப்பு துலக்காமல் விடப்பட்டன?

THE HON. SRI P. KAKKAN : (a) 64.

(b) (i) 48.

(ii) 13.

திரு. து. ப. அழகமுத்து : தலைவர் அவர்களே, மொத்தம் ஏற்பட்ட கொலை வழக்குகளில் 13 கண்டு பிடிக்க முடியாமல் போய் விட்டது என்று அமைச்சர் கூறுகிறார்கள். கண்டு பிடிக்க முடியாமல் போனது போலீஸாரின் திறமைக் குறைவு காரணமா? அல்லது வேறு குறுக்கீடு காரணமாகக் கண்டு பிடிக்க முடியாமல் போய் விட்டதா?

கனம் திரு. பூ. கக்கன் : எவிடென்ஸ் சரியாக இல்லாததால் சில கேஸ்கள் கண்டுபிடிக்க முடியாமல் போகின்றன.

கனம் சபாநாயகர் : குறுக்கீடு என்பது தெளிவாக இல்லை.

பால்பண்ணைத்துறையில் பயிற்சி

* 62 கேள்வி.—திரு. து. ப. அழகமுத்து : கனம் உளவு அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) மாதவரம் பால்பண்ணையிலிருந்து டென்மார்க்குக்கு எத்தனை பேர் பயிற்சி பெற அனுப்பிவைக்கப்பட்டனர்?

(இ) இதற்கான மொத்தச் செலவு எவ்வளவு?